

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാദേശികായ നമഃ
ശ്രീസീതാലക്ഷ്മണഭരതശത്രുഘ്നഹനുമത്സമേത ശ്രീരാമചന്ദ്ര പരബ്രഹ്മണേ നമഃ

ശ്രീമദ്രാമായണേ വാൽമീകീയേ ആദികാവ്യേ സുന്ദരകാണ്ഡേ

॥ ദ്വാദശഃ സർഗഃ ॥

This document has been prepared by

Sunder Kidāmbi

with the blessings of

ശ്രീ രംഗരാമാനുജ മഹാദേശികൻ

His Holiness śrīmad āṇḍavan śrīraṅgam

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാദേശികായ നമഃ
ശ്രീസീതാലക്ഷ്മണഭരതശത്രുഘ്നഹനുമത്സമേത ശ്രീരാമചന്ദ്ര പരബ്രഹ്മണേ നമഃ

|| ദ്വാദശഃ സർഗഃ ||

സീതാമരണാശങ്കയാ ഹനുമതഃ ശൈമിത്വം
പുനരുത്സാഹമവലംബ്യ സ്ഥാനാന്തരേഷു തേന തസ്യ
അൻവേഷണം കുത്രാപി താമനവാപ്യ തസ്യ പുനശ്ചിന്താ ച
സ തസ്യ മധ്യേ ഭവനസ്യ സംസ്ഥിതോ
ലതാഗൃഹാംശ്ചിത്രഗൃഹാൻ നിശാഗൃഹാൻ |
ജഗാമ സീതാം പ്രതിദർശനോത്സുകോ
ന ചൈവ താം പശ്യതി ചാരുദർശനാം ||5.12.1 ||

സ ചിന്തയാമാസ തതോ മഹാകപിഃ
പ്രിയാമപശ്യൻ രഘുനന്ദനസ്യ താം |
ധ്രുവം ന സീതാ ധ്രിയതേ യഥാ ന മേ
വിചിൻവതോ ദർശനമേതി മൈമിലീ ||5.12.2 ||

സാ രാക്ഷസാനാം പ്രവരേണ ജാനകീ
സ്വശീലസംരക്ഷണതത്പരാ സതീ |
അനേന നൂനം പ്രതി ദുഷ്ടകർമ്മണാ
ഹതാ ഭവേദാർത്ഥപഥേ പരേ സ്ഥിതാ ||5.12.3 ||

വിരുപരൂപാ വികൃതാ വിവർചസോ
മഹാനനാ ദീർഘവിരുപദർശനാഃ |
സമീക്ഷ്യ താ രാക്ഷസരാജയോഷിതോ
ഭയാദ് വിനശ്ചാ ജനകേശ്വരാത്മജാ ||5.12.4 ||

സീതാമദൃഷ്ട്യാ ഹൃന്വാപ്യ പൗരൂഷം
 വിഹൃത്യ കാലം സഹ വാനരൈശ്ചിരം |
 ന മേന്തി സുഗ്രീവസമീപഗാ ഗതിഃ
 സുതീക്ഷ്ണദണ്ഡോ ബലവാംശ്ച വാനരഃ ||5.12.5 ||

ദൃഷ്ടമന്തഃപുരം സർവം
 ദൃഷ്ടാ രാവണയോഷിതഃ |
 ന സീതാ ദൃശ്യതേ സാധ്വീ
 വൃഥാ ജാതോ മമ ശ്രമഃ ||5.12.6 ||

കിം നു മാം വാനരാഃ സർവേ
 ഗതം വക്ഷ്യന്തി സംഗതാഃ |
 ഗത്യാ തത്ര ത്വയാ വീര
 കിം കൃതം തദ് വദസ്വ നഃ ||5.12.7 ||

അദൃഷ്ട്യാ കിം പ്രവക്ഷ്യാമി
 താമഹം ജനകാത്മജാം |
 ധ്രുവം പ്രായമുപാസിഷ്യേ
 കാലസ്യ വൃതിവർതനേ ||5.12.8 ||

കിം വാ വക്ഷ്യന്തി വൃദ്ധാശ്ച
 ജാംബവാനംഗദശ്ച സഃ |
 ഗതം പാരം സമുദ്രസ്യ
 വാനരാശ്ച സമാഗതാഃ ||5.12.9 ||

അനിർവേദഃ ശ്രിയോ മൂല -
 മനിർവേദഃ പരം സുഖം |
 ഭൂയസ്തത്ര വിചേഷ്യാമി
 ന യത്ര വിചയഃ കൃതഃ ||5.12.10 ||

അനിർവേദോ ഹി സതതം
 സർവാർഥേഷു പ്രവർതകഃ |
 കരോതി സഫലം ജനോഃ
 കർമ യച്ച കരോതി സഃ ||5.12.11 ||

തസ്മാദനിർവേദകരം
 യത്തം ചേഷ്യേഹമുത്തമം |
 അദ്യഷ്ടാംശു വിചേഷ്യാമി
 ദേശാൻ രാവണപാലിതാൻ ||5.12.12 ||

ആപാനശാലാ വിചിതാ -
 സ്തഥാ പുഷ്പഗൃഹാണി ച |
 ചിത്രശാലാശ്ച വിചിതാ
 ഭൂയഃ ക്രീഡാഗൃഹാണി ച ||5.12.13 ||

നിഷ്കൂടാന്തരമ്യാശ്ച
 വിമാനാനി ച സർവശഃ |
 ഇതി സഞ്ചിന്ത്യ ഭൂയോഽപി
 വിചേതുമുപചക്രമേ ||5.12.14 ||

ഭൂമീഗൃഹാംശൈത്യഗൃഹാൻ
 ഗൃഹാതിഗൃഹകാനപി |
 ഉത്പതൻ നിപതംശ്ചാപി
 തിഷ്ഠൻ ഗച്ഛൻ പുനഃ ക്വചിത് ||5.12.15 ||

അപവൃൺവംശു ദ്വാരാണി
 കപാടാൻയവഘട്ടയൻ |
 പ്രവിശൻ നിഷ്കൃതംശ്ചാപി
 പ്രപതന്നുത്പതന്നിവ ||5.12.16 ||

സർവമപ്യവകാശം സ
 വിചചാര മഹാകപിഃ |
 ചതുരംഗുലമാത്രോഽപി
 നാവകാശഃ സ വിദ്യതേ |
 രാവണാന്തഃപുരേ തസ്മിൻ
 യം കപിർന ജഗാമ സഃ ||5.12.17 ||

പ്രാകാരാന്തരവീഥ്യശ്ച
 വേദികാശ്ചൈത്യസംശ്രയാഃ |
 ശ്യാഭാശ്ച പുഷ്കരിൺയശ്ച
 സർവം തേനാവലോകിതം ||5.12.18 ||

രാക്ഷസ്യോ വിവിധാകാരാ
 വിരൂപാ വികൃതാസ്തഥാ |
 ദൃഷ്ട്വാ ഹനുമതാ തത്ര
 ന തു സാ ജനകാത്മജാ ||5.12.19 ||

രൂപേണാപ്രതിമാ ലോകേ
 പരാ വിദ്യാധരസ്ത്രിയഃ |
 ദൃഷ്ട്വാ ഹനുമതാ തത്ര
 ന തു രാഘവനന്ദിനീ ||5.12.20 ||

നാഗകന്യാ വരാഭോഹാഃ
 പൂർണ്ണചന്ദ്രനിദാനനാഃ |
 ദൃഷ്ട്വാ ഹനുമതാ തത്ര
 ന തു സാ ജനകാത്മജാ ||5.12.21 ||

പ്രമഥ്യ രാക്ഷസേന്ദ്രേണ
 നാഗകന്യാ ബലാധ്യതാഃ |

ദൃഷ്ട്വാ ഹനുമതാ തത്ര
ന സാ ജനകനന്ദിനീ ||5.12.22 ||

സോപശ്യംസ്താം മഹാബാഹുഃ
പശ്യംശ്ചാന്യാ വരസ്ത്രിയഃ |
വിഷസാദ മഹാബാഹു -
ർഹനുമാൻ മാരുതാഞ്ചജഃ ||5.12.23 ||

ഉദ്യോഗം വാനരേന്ദ്രാണാം
പ്ലവനം സാഗരസ്യ ച |
വ്യർഥം വീക്ഷ്യാനിലസുത -
ശ്ചിന്താം പുനരുപാഗതഃ ||5.12.24 ||

അവതീര്യ വിമാനാച്ച
ഹനുമാൻ മാരുതാഞ്ചജഃ |
ചിന്താമുപജഗാമാ
ശോകോപഹതചേതനഃ ||5.12.25 ||

|| ഇത്യാർഷേ ശ്രീമദ്രാമായണേ വാൽമീകീയേ ആദികാവ്യേ
സുന്ദരകാണ്ഡേ ദ്വാദശഃ സർഗഃ ||